

ఐ

నారదీయ పురాణాంతర్గత

మహాక్షేత్ర

శ్రీ తిరునారాయణపుర మహాత్మ్యము.

ఇ ని

పండితులచే సరిచూడబడి

శ్రీరంగం

ఎ. సుదర్శనం అండు సన్ వారిచే

శ్రీనికేతన ముద్రాక్షరశాలయందు

ముద్రింపించి

ప్రచురింపబడియె.

1927



శ్రీ శ్రీమద్రామాయణపురం దర్శనం.



శ్రీసంపత్కుమారాయనమః.

మేలుకోట యాదవగిరి యను

శ్రీ తిరునారాయణపుర మహాత్మ్యము

ప్రథమాధ్యాయము.

పూర్వకాలంబున నొకప్పుడు హరిభక్తాగ్రగణ్యుండగు నారదుండు సత్యలోకంబున వాణీనమేతుండై పద్మాసనంబున సుఖాసీనుండైయున్న నిజజనకుండగు చతుర్ముఖ బ్రహ్మాంగాంచి భయభక్తి పూర్వకంబుగ నమస్కరించి యిట్లనియె.

మహాత్మా ! సకల ధర్మజ్ఞుండవును, భగవంతుండవునగు మీ నలన సకలశాస్త్రంబులును, పురాణంబులును విని కృతార్థుండనైతి. నిక కావేరీతీర మహాస్థలంబులలోని అతిపవిత్రంబును నసమాన పుణ్యవంతమునగు తేత్రము నెఱింగింపవేయన నందులకు బ్రహ్మ యిట్లని చెప్పదొడంగె.

నారదా ! నీవుచేసిన ప్రశ్నంబు లోకోపకారంబగుటచే సుప్రశస్తంబైయున్నది కావున నెద్దానిని వినినంతనె నర్వయజ్ఞంబు చేసిన ఫలంబును అంత్యంబున శ్రీమన్నారాయణిని జేరి సుఖంబుం దురోయిట్టి తిరునారాయణపుర మహాత్మ్యంబును వక్కాణించెద సావధాన మనస్కుండవై యాకర్ణింపుము వత్సా !

శ్రీకల్యాణీవిలసద్యతుగిరి నారాయణార్థి కల్పతరో ।

సంపత్కుమారభవతేనిత్య శ్రీర్నిత్యమంగళంభూయాత్ ॥

కమలాకుచకస్తూరీ కర్దవాంకితవక్షసే ।

యాదవాద్రినివాసాయ సంపత్పుత్రాయమంగళం ॥

శ్రీ తిరునారాయణపుర మహాత్మేత్రము భరతఃఖండములోని దివ్యత్మేత్రములకెల్ల మిగుల ప్రసిద్ధిజెందినది యది సహ్యాపర్వతము నకు తూర్పుదిక్కున కావేరినది ప్రక్కనయుండు పుణ్యత్మేత్రము దానికి కృతయుగములో సనత్కుమారునిచే నారాయణాద్రి యని యును, త్రేతాయుగమున దత్తాత్రేయులు వారిచే వేదాద్రి యని యును, ద్వాపరమున శ్రీ బలరామ కృష్ణులవలన యాదవాద్రి యని యును, కలియుగంబున నవతారంబు సేయబోవు యతిరాజులవారి వలన యత్తిశైలంబని ప్రసిద్ధిజెందును.

మరియు నూటయెనిమిది దివ్యతిరుపతులలో ముఖ్యమైనది గాను, కోయిల్ తిరుమల పెరుమాళ్ కోయిల్ తిరునారాయణ పురం బను నాలుగు దివ్యత్మేత్రములలో నొకటిగాను, జ్ఞానమంటపంబని శిష్టులచే పరమపాననంబై కొనియాడబడును.

యాత్మేత్రమునకు రెండుక్రోసలు దూరములోనుండు ప్రదే శములకెల్లను వైకుంఠవర్ధన త్మేత్రంబని వాడబడును. దీనిలో శైల్వ త్తిరునారాయణస్వామి దేవాలయమును, చుట్టు నుపదేవస్థానము లుండును.

నచ్చటి పర్వత శిఖరమునందు శ్రీ యోగా నృసింహస్వామి దేవాలయమును, పర్వతదిగు పార్శ్వమున శ్రీకల్యాణీ తీర్థంబును, తీర్థమునకుచుట్టు శ్రీవరాహత్మేత్రమును, పంచభాగవతత్మేత్రమును, ఉత్తర పశ్చిమంబున తార్క్ష్యనయనత్మేత్రంబులును, చుట్టును అష్ట తీర్థంబులును గలవు. నారదా ! అచ్చట నాదివ్యత్మేత్రములో వేంచే సియుండు తిరునారాయణస్వామి జగత్ సృష్టికాలములో నాయొక్క ప్రార్థనచేత స్వయంవ్యక్త అర్చారూపముగ ఆనందమయ దివ్య విమానముతోడ ఆవిర్భవించి నాచే యీసత్యలోకమునందు అనేక

వేల సంవత్సరములు నారాధింపబడి నాదు మానసపుత్రుడైన సనత్కుమారుడు బహువిధములు నన్ను బ్రార్థింప వానిప్రార్థనలకు నేను సంతసించి, నా ఆరాధనమునకు శ్రీమన్నారాయణిని హృదయోద్భవంబైనట్టి వేరొకమూర్తినిమ్మని వేడగా భగవంతుడు రామప్రియులను నొక అర్చారూపవిగ్రహంబును నాకొసంగిరి. వారిని నా ఆరాధనమునకు నుంచుకొని, తిరునారాయణస్వామివారిని విమానముతోడ నాసనత్కుమారునకిచ్చితి ఆతండు యాతిరునారాయణపుర మహాక్షేత్రములో ఆనందమయ దివ్యవిమానముతో ప్రతిష్ఠ జేసెను. యాప్రతిష్ఠకు నేనును, శంకరుండును, సూర్యుండును, చంద్రుండును, మహేంద్రుండును నన్యులగు లోకపాలకులును మహర్షులును జని ఆ ఆనందమయ దివ్యవిమాన తిరునారాయణస్వామివారి ప్రతిష్ఠావిధవంబంతయు గన్నులారంగాంచి వచ్చితిమి.

వెనుక బహుకాలపర్యంతము నాసనత్కుమారునిచే నారాధింపబడెను. అనంతరము అవిధముగానే దేవతలును, మహర్షులును ఆరాధించుచుండిరి.

త్రేతాయుగమున త్రిమూర్తి స్వరూపంబగు ధత్తాత్రేయుల వారివల్లనున్న, ద్వాపరయుగమున శ్రీ బలరామ కృష్ణులచేతను ఆరాధింపబడిరి. కలియుగంబున అటువంటి విమానము నొకప్పుడు మట్టిపుట్టె చే మరిగియుండినపుడును దేవతలచే నారాధింపబడినది. ఆసమయములలో కామదేనువులు వాటి సన్యములచే క్షీరవర్షములు నానుట్టిపుట్టలపై గురిపించిపోవును.

పిన్నుట యతిరాజులువారు భూలోకంబున యవతరించి, దిగ్విజయమొనరించు కాలములో శ్రీరంగక్షేత్రమునుండి మైసూరు

రాజ్యప్రాంత్యములో ద్వారసముద్రమునందలి పోసలరాజగు విఠల దేవరాయుని కుమార్తెనుబట్టిన పిశాచమును పారదోలి వానిని తన శిష్యునిగ వైష్ణవుని జేసినందున నచటయుండిన పూర్వకపు జైనమత స్తులు వారితో నెదిరించగా, వారలను వాదంబున తనపూర్వార్థంశపు వేయిఫణాముడులతో కలిగిన యాదిశేషావతారముతో తొండ నూరినందు వారలను జయించిరి.

యారాజుని శిష్యునిగజేసుకొని వారికి విష్ణువర్ధనరాయుడని పేరుబెట్టి, యాతనిసహాయంబుచేత యాదివ్యవిమానమును బరిష్కరించి జీర్ణోద్ధారణము సేయుచుని వారి స్వప్నమున తిరునారాయణ స్వామి దెల్పగా, యతిరాజులువారును తొండనూరిలో తిరుత్తుళాయి నందవసములోనుండు నెక బిలద్వారముగుండా తనపూర్వార్థంశంబుతో తిరునారాయణపురంబునకు వచ్చి యా ఆనందదివ్యవిమానముండు చోటును బరిశీలించి వాటిమీదలి మట్టిపట్టలను శుద్ధపఱచి నారాజ సహాయముతో నచ్చట పండ్రెండు సంవత్సరంబులుండి దేవాలయ గోపరమంటపాదులు గట్టించి నారాధించుచుండిరి.

ద్వితీయాధ్యాయము,

అనంతరము నారదుండు తరువాత వృత్తాంతంబు వివరింప గోరిన బ్రహ్మ యిట్లనిచెప్ప నారంభించె వత్సా !

ఇంక శ్రీకల్యాణీతీర్థ మొదలగు అష్ట తీర్థంబులును, ఆనందమయ విమానమును, తిరునారాయణులగు మూలమూర్తియు శైల్య ప్పిళ్ళయగు ఉత్సవరును, తాయార్లగు యతుగిరినాంచార్లును, పాదములందు బూబినాంచార్లును, తూర్పు తిరుముఖమండలంబుగ నిలుచున్నవారును, గరుడాశ్వారులకు ప్రత్యక్షంబును, అద్వైతిగా నుండి పశ్చిమదేశపు వేదాంతియని ప్రసిద్ధిజెంది వెనుక భట్టగుచే

జయింపబడి విశిష్టాద్వైత సిద్ధాంతమునందు బ్రవేశించి తన్ను జయించిన శ్రీరంగరాజభట్టకు తిరువడియందు ఆశ్రయించిన సంజీవురు అవతరించిన స్థలమిదియే.

యాదవగిరికి సమీపమునందు దర్భతీర్థపుఘట్టమైన శాండిల్యమహాముని శ్రీమన్నారాయణుని గురించి తపంబుననుగా నాతని తపసునకు తిరునారాయణమూర్తి బ్రత్యక్షంబై కోరినవరంబులుగా మనిన సమ్మునియు కన్నులుదెరిచిచూచి యెదుటనిలుచున్న కరుణారస ప్రవూరితమై నీలమేఘచ్ఛాయతో దనరారు యీతిరునారాయణమూర్తినింజూచి, ఓ కరుణాసాంద్రా !

నీవు సృష్టిసౌతిలయ కారణభూతుండవు త్రిమూర్త్యాత్మక శరీరుండవు సకలచరాచర జీవకోట్లందెల్ల బరమాత్మ స్వరూపంబుగా నిండియుండువాడవు, దివ్యమంగళ విగ్రహుండవు, అనంత కల్యాణగుణసంపన్నుండవు, నిత్యముక్తాది సంసేవ్యుండవు, శరణాగతత్రాణచిరుదాంకితుండవు, భక్తాభీష్టప్రధాతవు అట్టి నీవు నీయన్నిష్ఠేతుక జాయమాన కటాక్షమే ప్రధానముగ నేటికి నాకు నీదర్శన మహాభాగ్యము నొసంగితివి, మహానుభావా నీచుహిమల నెఱుంగ దేవతలేయశక్తులన్న నికనేనెంతవాడను ? దేవాదిదేవా ! నేటితో నాజన్మముధరించినది నా కన్నులు గఱపుతీరినది అని యిట్లు ప్రార్థించుచు యంజలీబద్ధుండై నిలిచియుండగా మందస్మిత వదనారవిందుండై భగవంతుడు మహామునితో యిట్లనియె.

ఓయీ మునీంద్రా నీభక్తికని, తపంబునకును మిగుల నానందించితిని నీయభీష్టము నెఱింగింపుమనిన, మునీంద్రుండు దేవా !

నరనారాయణాశ్రమంబగు శ్రీభదిరికాశ్రమమునకు పోయి నివసించి యుండవలయునని యడుగ అందులకు నారాయణుండు భదిరి

కాశ్రములో వేంచేసియుండునది నేనే, యీ కలియుగములో అటు వైపున గాలి మంచు మొదలగు నానావిధ ఉపద్రవములు కలిగి యుండుటవలన నీవచ్చటికి పోవనశక్యంబుగాన మున్నందు నేనే యిందుండుదును, కాబట్టి నీవచ్చటికి పోవలదు యని అంతర్దానం బాదెను.

ఓ నారదా! అది మొదలు యాశాంఢిల్య మహాముని దర్శితీర్థ ఘట్టమునందే భద్రినాథుని సేవించి యానందించుచుండెను, గనుకనే యాతిరునారాయణపుర త్రేత్రమునకు దక్షిణ భదిరికాశ్ర మని పేరుంగలదు.

తృతీయాధ్యాయము.

అనంతరము నారదుడు బ్రహ్మాంగాంచి యోమహాత్మా ఆ యాదవగిరియందుండు శ్రీశైల్యప్పిళ్ల వైభవంబు జెప్పవేయనిన, వత్సా! ప్రథమాధ్యాయమందు నా ఆరాధనముకొరకు శ్రీమన్నారాయణుండు హృదయోద్భవంబైన శ్రీరామప్రియ సర్వావిగ్రహంబును యిచ్చినట్లుజెప్పియుంటినికదా, ఆమూర్తియే యిప్పుడు శైల్యప్పిళ్లయను పేరుంబడసి యుచ్చటనున్నారు.

పూర్వము శ్రీరామచంద్రమూర్తి సీతా కల్యాణమునకు మెనుక కొంతకాలము అయోద్యానగరవాసం బొనరించి, పితృవాక్య పరిపాలనార్థము దండకాటవిని బ్రవేశించి మహర్షులను సేవించుచు రక్కసుల యుక్కడంచుచు గండమూల ఫలాదులనే భుజించుచు, గొలదికాలములో యాతిరునారాయణపుర త్రేత్రంబుజేరి నచ్చట కల్యాణితీర్థ తీరములో నివసించి అనుదినమును తన తమ్ముడగు లక్ష్మణునితోడను, వైదేహితోడను శ్రీ తిరునారాయణమూర్తిని

త్రికరణశుద్ధిగ నేవించి యానందము పొందుచుండిరి. ఇట్లు తిరునారాయణ దర్శనమునందే లయించిపోయిన శ్రీరామచంద్రులు తన సంకల్పప్రకారము రాక్షసనిగ్రహమును, వారియవతారమును మరచినవారైయుండ ఒకనాటి రాత్రి శ్రీతిరునారాయణులు ఆ రాముల వారి స్వప్నములో నీవు రాజ్యపరిపాలనము నేయునపుడు నేను వేరొక అంశముగా నీవద్దకు వచ్చుచున్నాను. ప్రస్తుతము రావణ కుంభకర్ణాది రాక్షసులను ద్రుంచి లోకమునుజ్జీవింప జేయ శ్రద్ధతీసుకొమ్ము యనిజెప్ప దాశరథియు భగవదాజ్ఞను శిరముపైగొని యచటనుండి బయలుదేరి లంకారాజ్యముజేరి, రావణ కుంభకర్ణాదులను హతముజేసి, విభీషణునికి బట్టంబుగావించి తుదకు సీతతోడ అయోధ్యానగరంబుజేరి పట్టాభిషేకాలంకృతుండై రాజ్యపరిపాలనంబు నేయుచుండుతరి తన కులధన యారాదనంబగు శ్రీరంగనాయకుల వారిని విభీషణికిచ్చి ప్రస్తుతము మన తిరువారాధనకు పెరుమాళ్లు లేకపోయిరిగదా యని చింతించుచుండ దీనింగనుంగొనిన నేను నారాయారాదనంబునకు నుంచుకొనియుండిన తిరునారాయణ హృదయోద్భవంబైన రామప్రియులను యాశ్రీరామచంద్రునకు ప్రీతిగనొసంగితి.

వెనుక, రామ కుమారుడైన కుశుండనువారి కొమార్తెయగు కనకమాలికయునుండిరి, పుత్రికయగు కనకమాలికను చంద్రవంశములోబుట్టిన యదు కేకరమహారాజునకిచ్చి పాణిగ్రహణముజేయించి కొమార్తైకునిచ్చు శ్రీదనంబులతో గృహ ఆరాదనములోనున్న శ్రీరామప్రియ సర్పివిగ్రహమునుకూడ కనకమాలికకు నిచ్చిరి. యప్పటిమొదలు శ్రీరామప్రియులు యదు కేళిర మహారాజు ప్రారంభముగా చంద్రవంశములో బుట్టిన శ్రీకృష్ణుని తండ్రి వసుదేవులు పర్యంతము వారియంతఃపురములోనే యారాధిపబడుచుండిరి.

చతుర్థాధ్యాయము.

అనంతరము నారదుండు బ్రహ్మాంగాంచి యోమహాత్మా !
ఆ యతుగిరియందుండు యతుగిరినాచ్చియార్ల ప్రభావంబు వివరింప
వేయనిన ; అందులకు బ్రహ్మ యిట్లని జెప్పదొడంగె.

పుత్రా ! యాతిరునారాయణపుర త్రైతమాదు ససత్కుమా
రునిచే ప్రతిష్ఠగావింపబడిన ఆనంద దివ్యవిమానమునకు వాయువ్య
మూలలో శ్రీయతుగిరినాచ్చియార్ల దేవాలయ మొకటికలదు.

పూర్వము నచ్చట రాజ్యపరిపాలనము సేయుచుండిన విష్ణు
వర్ధనరాయుని కాలము మొదలుగ ఆయతుగిరిదేవి బహుకోపావేశ
మైన వీరలక్ష్మీయంశముతో యుద్ధకాలమందలి నారాజులకు జయం
బానరించుచుండిరి. ఆవెనుక తిరునారాయణమూర్తి తనభార్య వీరా
వేశంబును మాన్పుటకై కఠినిగాచిన గజేంద్ర వరదరూపముతో
నామెకు కనుబడగా యప్పటి వీరావేశమునుమాని బహుశాంతము
గనుండిరి. యప్పటినుండి నామెకు సౌమ్యనాయకియని పేరుకలిగెను.
నెనుక తురుష్కులవలన కలిగిన యుద్ధములో తద్దేశీయక్షేమార్థము
కొరకు యాదేవినప్పడు రాజ్యముసేయుచుండిన తిరుమలరాయుని
స్వప్నములో అభయప్రదానమిచ్చి నాయుద్ధమందు నాతురుష్కు
లను జయింపజేసిరి.

మఱియు, నారదా ! హిరణ్యకశుపుని కొమారుడైన ప్రహ్లా
దునికి తైలధారవతవచ్చిన్నస్మృతి సంతానరూపధ్యానమునకు
ప్రత్యక్షుంబైన యాప్రహ్లాదవరదుడు నచ్చట తూర్పుదిక్కున నృసిం
హగిరి శిఖరములో యోగా నృసింహమూర్తిగా భక్తులకందరికిని
కోరినవరము లొసగుచుందురు. ఈ దిట్లుండగ,



మేలుకోట యోగవృసింహస్వామి.

పూర్వకాలమున వ్యాస, అంబరీష, శుక, వుండరీక, రుక్మాం
గద మొదలుగాగల మహామునులుగూడి వారితపస్సులకు యోగ్య
మైనటువంటిదియు రాక్షస సంచారములేనట్టిదియుగు మహాక్షేత్రం
బెద్దియని యెండ్లారులు విచారించుకొనగా, యాతిరునారాయణ
పురక్షేత్రమే తగుమైనదని దెలిసికొని యచ్చటికేగి యామహాము
నులు కొంతకాలము తపోదనులై యుండి వెనుక నృసింహగిరి శిఖర
ములోనున్న యోగానృసింహమూర్తిని సేవించి యానందపరవ
శులై యమ్మునీంద్రులు నరహరి స్వరూపుండగు శ్రీమన్నారాయ
ణునిగాంచి యోస్వామీ ! నీదుమాహాత్మ్యం బెఱుగ నెవరికి
శక్యంబు అనంత కల్యాణగుణ సముద్రుండవగు ఓ నారసింహా
మూర్తీ మాకెపుడును నీయందు నిశ్చయంబగు భక్తియును నీకెపు
డును మాయందు సుస్తిరంబగు వాత్సల్యంబును గలిగియుండు నట్ల
నుగ్రహింపుము.

మరియు భక్తియుక్తులగు జనంబులచే సేవింపబడుచు తత్త
త్కాలోచితంబులగు వారియారాదనంబులకు బరితృప్తుండవై వార
లమనోరథంబులెల్ల ఫలించజేయుచు నీయాశ్రితులనెల్లను బరిపాలిం
పుచు నిఖిలలోక సంరక్షకుండవై సకలపురజసంబులచే సేవింపబడుచు
శ్రీవైకుంఠంబువలె నిచ్చట పరమానందబరితుండవై యెప్పుడును
నివసించియుండుమని ప్రార్థించి శ్రీకల్యాణి తీర్థమునకు పశ్చిమఘట్టున
జ్ఞానవంతులకు వాసస్థానమైన జ్ఞానాన్నశ్వర్థ వృక్షపునీడను తపో
నిష్ఠులై.

పంచమాధ్యాయము.

అనంతరము నారదుండు చతుర్ముకునిగాంచి తండ్రి నిక
శ్రీకల్యాణి తీర్థ దన్మాహాత్మ్యంబును జెప్పవేయనిన, ఓయి నారదా,
దానింజెప్పెద తత్సభావంబంతయు నత్యంతాశ్చర్యకరంబై యుండు
కావున సావదానంబుగ వినుమని యిట్లనియె.


దీనికిముందు జెప్పబడిన నృసింహగిరికి యడుగుభాగమున శ్రీకల్యాణపుష్కరణి తీర్థమున్నది. పూర్వము శ్రీమన్నారాయణుండు వరాహరూపము దాల్చి సముద్రములో అణిగి మరిగియుండిన భూమిని సైకెత్తుకొని వచ్చునపుడు వారి ద్రేహమందుండి వ్యాపించిన చెమట నీరే యాపుణ్యతీర్థంబైనది.

మున్ను నామానసీక పుత్రుండైన సనత్కుమారుని కిచ్చిన ఆనందమయ దివ్యనిమాన ప్రతిష్ఠాసమయమునకు వచ్చిన మహర్షులు ఆకల్యాణి తీర్థములో స్నానానుద్యనుష్ఠానంబులు ముగించుకొని ఆనందవరవశులై యామహాతీర్థముచూచి కల్యాణ్ కల్యాణ్ యమి ఆశీర్వదించిబోయిరి. ఆ వాచకమునుబట్టియే నది కల్యాణి తీర్థంబాయెను. యామహాతీర్థమునందు స్నానమాచరించు వారలకు పుష్కరం, ప్రయాగ, గంగా, యమున, సరస్వతి, సర్గధ మొదలగు తీర్థములలో స్నానముజేసిన ఫలమునకన్న యాతీర్థ ఫలమదికము.

సంతానము లేనివారు యాతీర్థమందు భక్తిపూర్వకముగా స్నానమాచరించిన పుత్రులు గలుగుదురు.

కల్యాణితిర్థ తూర్పుఘట్టన సీతారణ్యక్షేత్ర మొకటికలదు. నచ్చట శ్రీమన్నారాయణుండు లక్ష్మీవరాహస్వామిగా భూమిదేవికి ప్రత్యక్షుంబైయున్నాడు.

తీర్థమునకు దక్షిణఘట్టన సీతారణ్యక్షేత్ర మొకటికలదు. నచ్చట సీతారామలక్ష్మణులు దండకాటవిలో సంచరించినపుడు అశోకదాహమైనందున భాణప్రయోగముచే వచ్చినటువంటి తీర్థము యా తీర్థమునకు ధనుస్కోటియను పేరుగలిగి యాకొండకు దక్షిణమూలగా ప్రసహించుచున్నది.



శ్రీ కల్యాణివీరము.

ఈ కల్యాణికి పశ్చిమగట్టున ముందుజెప్పిన వ్యాసాంబరీషాదులు తపోదనులుగానున్నారు. దానికే పంచభాగవత ష్టేత్రంబని జెప్పుదురు. నుత్తర పశ్చిమంబున తార్క్ష్యత్ర మొకటికలదు. నచ్చట పూర్వము గరుత్మంతుడు స్వేతదీపమునుండి వచ్చి వసించుచుండెను. నుత్తరంబున నయనక్షేత్రం బొకటికలదు అందులో కేశవప్పరమాశ్వు దేవాలయమున్నది విను నారధా!.

ఆ కల్యాణి పుష్కరణిలో మూడుదినంబులు స్నానజపతపాదులు మొనరించి పర్వతశిఖరములోనున్న యోగాస్థానిహస్తామినిన్ని తిరునారాయణస్వామినిన్ని ఎవరు భక్తితో పూజింతురో వారు ద్వాదశాశ్వమేదంబు లొనర్చినంత ఫలంబును మఱియు సనేకవేల జన్మంబులందు మనోవాహ్మయ కర్మంబులంజేసిన పాపమంతయు నశించును నారదా, వేయుమాటలేల నీతీర్థంబునందొనర్చు స్నానధానంబులవలన గలిగెడు ఫలంబింతయుని వివరించి జెప్పుటకు చతుర్ముకుండనైన నాకు శక్యంబుగాదు. సకల పాపనాశకరంబగు నీ కల్యాణీ తీర్థమహాత్మ్యంబంతయు నీయందుండెడి వాత్సల్యంబున విశధీకరించితి. ఈ తీర్థమహాత్మ్యంబును ఫఠించువారును వినువారును సకల మనోరథంబులం జెందుదురు. ఈ తీర్థస్నానంబున సనేక జన్మార్జితంబులగు బ్రహ్మహత్యాది మహాపాపంబులెల్ల భస్మంబులగు నని బ్రహ్మ నారదునకుంజెప్పిన నతండమితానంద భరితుండయ్యె.

షష్ఠాధ్యాయము.

పూర్వము నాచే వరంబుబడసిన హిరణ్యకశిపుడు గర్వించి తనబలంబును దేవతలపై జూప, యింద్రాది దేవతలందరు నావద్ద మురలిడ యాదేవతలతో నేనుంగలసి క్షీరసముద్రములో ఆదిశేషునిపై శయనించి అనంతగరుడాది సేవ్యమానుండైన యాకీమన్నారా

యును భయభక్తిపూర్వకముగ స్తోత్రంప భక్తవత్సలుండు మాకు
సద్బంధుడై మాకోరికలనుదెలిసి మాకభయంబిచ్చి, సృసింహావ
తారుడై యాహిరణ్యకశుపునిబరిమార్చి ప్రహ్లాదునిగాచి మమ్ములను
రక్షించెను.

అట్టి ప్రహ్లాద కుమారుండైన విరోచనుడు క్షీరసముద్ర
ద్వీపమునందు కొంతకాలము వాసముచేయుచుండెను.

యా క్షీరాబ్ధిశయనుడు యోగనిద్రాపరవశంబైన సమయ
ముజూచి వారి కిరీటంబును అపహరించుకొనిపోయి పాతాళలోక
ములో దాగియుండెను.

యోగనిద్రమేల్కొంచిన శ్రీమన్నారాయణుండు యీ విష
యమును గరుత్మంతునికి దెలియజేయగా వారు పాతాళలోకమున
కుంజని యావిరోచనునితో పోరాడి యాకిరీటముతో భూలోకంబు
నకు వచ్చెను.

నచ్చట భూలోకంబున నారాయణ స్వరూపంబై యవత
రించుయున్న శ్రీకృష్ణమూర్తిని సేవింపదలచినవాడై బృందావన
క్షేత్రమునకుబోయెను.

నచ్చట పశువులును మేపులు వేణువాదంబు సేయుచు గోప
గోపీబాలకులతో బాలలీలావినోదములు సేయుచున్న యా కృష్ణ
మూర్తినిగని యానందముప్పొంగ తన్ను మరచినవాడై తాదెచ్చిన
యాకిరీటంబును నచటయుంచ నాకృష్ణపరమాత్మ యాకిరీటంబును
జూచి విస్మయంబంది నొకంత తానుధరించను. యాగరుత్మంతుని
యడుగ వారును అట్లే వారికిధరింపగా నదివారిశిరంబునకు సరిపోల్చు
బడియుండెను.



వైరముడి శేవ.

నవ్వుడు కృష్ణమూర్తి తనదింట తిరువారాధనములోనున్న శ్రీరామప్రియులకు నాకిరీటమును సమర్పించి చూడవలయునని యాశక్తిగలిగినవారై యాగరుత్మంతుని వినయపూర్వకముగానడిగిరి.

యాగరుత్మంతుడు దానికి ఒప్పుకొనగ యా అనిరుద్ధ కిరీటమును అంతఃపురములోనున్న శ్రీరామప్రియ సర్వావిగ్రహమునకు శిరస్సునందుంచగా నదియు సరిపోల్చబడియుండెను.

నారదా యిచ్చట నెక విశేషము? యాతేజోమయంబైన కిరీటము క్షీరాబ్ధినందు శయించియున్న నెందున్నరలక్ష యోజన నిడివిన్ని అందులకు దగిన చుట్టు పరిమితియుగల శ్రీయఃపతి శిరమునకు సరిపోల్చబడిన యాకిరీటము శ్రీకృష్ణపరమాత్మకున్న వారికి చాలా చిన్న పరిమితిగల సర్వాస్వరూపుండైన శ్రీరామప్రియులకును సరిపోల్చబడిన దానిచూచి నాగరుత్మంతుడు విస్తయంబొంది శ్రీకృష్ణమూర్తి యాజ్ఞబడపి నాకిరీటముతో క్షీరాబ్ధికింబోయి జరిగిన వృత్తాంతంబెల్లయు యానారాయణమూర్తితో జెప్పెను.

వారదివిని అధికసంతోషచిత్తులై ఆకిరీటమును భూలోకమందున సర్వావిగ్రహ స్వరూపుడగు యారామప్రియులకేనుంచి రమ్మనిన యాగరుత్మంతుడును నాలాగేనుంచిబోయెను.

గనుక ఆకిరీటము (వైనతేయులు) అనగా గరుత్మంతునివలన తేచ్చియుంచినదిగాన వైనముడి యనియును వెరుక వైరముడి యనియును నిక వైరము అనగా వజ్రములు ఆవజ్రములతో పొదిగింపబడిన యాకిరీటమునకు వైరముడియని పేరుకలిగినది.

వత్సా! యిదియిట్లుండ శ్రీకృష్ణమూర్తి యన్నయగు బలరాముడు తీర్థయాత్రలంజేసి వెనుక యాతిరునారాయణపుర జేత్ర

మునకువచ్చి శ్రీకల్యాణిస్తీర్థమునందు స్నానమాచరించి గిరిశిఖరము లోనున్న యోగానృసింహులను సేవించి పిదప తిరునారాయణమూర్తిని దర్శనముజేసుగా వారి అంతఃపురములోనున్న రామప్రియుల కున్న, తిరునారాయణమూర్తికిన్ను యేవిత్వానము లేనిదింజూచి ఆశ్చర్యంబొంది నచ్చటనుండి బయలుదేరి బృందావనమునకుంజేరి యాతిరునారాయణపుర ష్టేత్రవృత్తాంతములను శ్రీకృష్ణునికి తెలియజేసిరి. అదివిని వారును శ్రీతిరునారాయణుని సేవింప మనసు కలిగినవారై సపరివారంబుతో అన్నదమ్ములును, నర్పారూపుడగు రామప్రియులను నెత్తించుకొని యాతిరునారాయణపుర పుణ్యక్షేత్రముజేరిరి.

వెనుక యచ్చటనున్న తిరునారాయణస్వామిని సేవించి, తాముదెచ్చిన యారామప్రియులను నచ్చటి తిరునారాయణస్వామి వారితో నేక సింహాసనముననుంచి పృతిష్ఠజేయించి సేవించి యానందించుచుండిరి.

ఇట్లు అదిమొదలుగా కొద్దికాలము యధువంశపు రాజులెల్లరును వంశపరంపరగా యాదవగిరియందే రాజ్యముసేయుచునుండిరి వీరిపలననే దానికి యాదవాద్రియని పేరుకలిగినది.

బహుకాలమునకు వెనుక కలియుగంబున డిల్లీరాజ్యంబునకు అధిపతియగు భాద్రుషా ననేక స్థలంబులలోనున్న అర్చావిగ్రహములను కొల్లగొట్టినపుడు యా యాదవాద్రియందుండు రామప్రియ నర్చావిగ్రహంబును కొల్లగొట్టి గొంచుకపోయిరి. నప్పుడు డిల్లీ భాద్రుషా కుమార్తెయగు వరసందిని యావిగ్రహములను జూచి నందులో రామప్రియుల విగ్రహము ముచ్చటగానున్నదని జూచి తాను ఆట్లానకొనుటకు తనయంతఃపురమునకు గొనిపోయినుంచుకొనెను.

తొల్లి తిరునారాయణస్వామికి దేవాలయ గోపుర మంతపాదులు గట్టించిన రామానుజులువారు బ్రహ్మాత్మవంబుసేయ నుత్సవవిగ్రహంబు లేదేయని చింతించియుండ వారిస్వప్నములో తిరునారాయణులు సేనసాధించియుందుయుండిన సర్పావిగ్రహము నిపుడు డిల్లీ భాదుషా సంతఃపురములో వాఙ్మూర్తచేలీలకొనియాడుచున్నారు నీవేగి తెమ్మనిజెప్పిరి.

అనంతరము, నా రామానుజులువారు సన్యాసులతోడను శాత్తిన శాత్తాది శ్రీవైష్ణవులతోడను భాగవతగోష్ఠితోడను (తిరుక్కులత్తారను పంచమ దాసులతోడను) జేరి డిల్లీ నగరంబునకు బోయిరి.

వచ్చిన యా సమూహంబును భాదుషా సనేకవిధంబులుగ గొనియాడి వచ్చినకార్యంబేమని యడుగ నందులకు రామానుజులు వారు మేము తిరునారాయణపుర మహాక్షేత్రవాసులము మాయారాధనవిగ్రహము మీచేగొల్లకొట్టంబడి నిందువచ్చియున్నారు. వారిని మాకిమ్మనియడుగ.

అప్పుడు భాదుషా వారి నగర ఉగ్రాణము దెరిపించి మీవిగ్రహమును వెదకి యెత్తుకొనిపొండు యనిజెప్ప, ఉగ్రాణమందు నాయర్పారూపుడు లేకుండుటయుం దెలసి నాభాదుషాతో రాత్రి నాస్వప్నంబున మాదేవుడు మీకుమార్తె యంతఃపురములో నుండు నట్లు నాకు తెలియజేసిరి గాన, వారిని దెప్పించి మాకిచ్చిన మేము సంతోషచిత్తులై పోయెదమని చెప్పగా, నందులకు మీదేవుడు నిజంబైనచో నీవుదీలచిన వచ్చునాయని యడుగ, నందులకు ఆక్షేపంబు లేదు. వత్తురుయని ప్రత్యుత్తరంబివ్వ యెదోజాతము పిలుపుము అనగా,

నప్పుడు యతిరాజులువారును భగవంతుని ధ్యానించి బిలువ నంతఃపురములోనున్న అర్చావిగ్రహ రామప్రియులు వారిపాదము లందున అందెలు ఘల్లుఘల్లుమన విభవావతారంబుతో నొక చిన్ని బాలునివలె నడచి యతిరాజులవారి యొద్దకు రాగా వారునత్యంత సంతోషపులకాంగితులై వారిశిరము మూర్కొని ఎనదు శైల్వప్పిళ్ళ యేయని (నాదు సంపత్కుమారా) నత్యంత ప్రీతితో కాగలించు కొని ఆనందించిరి.

వీటినంతయు కన్నులు పండుగ జూచిన యాభాదుషా నధిక సంతోషప్రీతితో సన్మానములుజేసి యా యతిరాజులవారికి నా యర్చావిగ్రహంబగు రామప్రియులను నిచ్చి బంపెను. అటుపైని నాభాదుషా ప్రియ పుత్రికయగు వరనందిని తనప్రియనాథుని వదలి నొక నిమిషంబైనను ప్రాణంబుతో నుండజాలనని రోదనంబుసేయ నా ప్రియ పుత్రుని వారివెంటనే జేర్చి బంపెను. అది మొదలు నా రామప్రియులకు శైల్వప్పిళ్ళయను నామంబు ప్రసిద్ధియైనది. భాదుషా పుత్రికయగు వరనందినికి బూచినాచ్చియారిని నామంబు గలిగినది. వారికి ప్రత్యేకసన్నిదియు నొకటికలదు.

వారు ఆసన్నిధి గర్భగుడిలోనుండు బిలవ్వారముగుండా వచ్చి శైల్వప్పిళ్ళ, తిరునారాయణస్వామివారి పాదములోకూర్చుండి సేవసాయించుచున్నారు.

అటుపై రామానుజులువారు ఉభయనాచ్చియార్లు మొదలగు అర్చావిగ్రహంబులను యేర్పాటుజేయించి సంపంగివృక్షమూలములో కనుబడిన తాయార్ల విగ్రహమునకు యతుగిరినాయకి యని పేరుబెట్టి నిత్యోత్సవ, పక్షోత్సవ మాసోత్సవ, కల్యాణోత్సవ,



యతిరాజ సంవత్సరము-మార్చి ౧౯౫౦.

బ్రహ్మాత్మన, వైరముడి మహాత్మన, రథోత్సవ తెప్పోత్సవాదులు సత్వైభవంబుతో జరిపించి సేవించుచుండిరి.

అష్ట తీర్థములు.

1. తిరునారాయణ పురమునందు వైకుంఠగంగ యనేడు యొక నది ప్రవహించుచున్నది. పూర్వము మహాబలిచక్రవర్తి నిగ్రహమునకుగాను వామనావతారుండగు యా నారాయణుడు త్రివిక్రమావతారంబుదాల్చి నెకపాదము బ్రహ్మాండకటాహ పర్యంతము యెత్తి గొల్చినపుడు చతుర్ముఖుడు యా పాదమును మందాగ్ని తీర్థంబుతో కడిగి యారాదించగా నావిశేషము జూచిన నిత్యసూరులు విరజానది తీర్థంబుతో శోదించి సేవించిరి.

ఈ రెండు తీర్థములును గలసి శ్రీహరిపాదమునుండి వచ్చినందుచేత దీనికి వైకుంఠగంగ యని పేరుగలిగినది. ఇచ్చట శ్రీభక్తిసారులును, యోగీశ్వరులును తపోనిష్ఠులైయున్నారు.

2. వైకుంఠగంగకు దక్షిణభాగమున నారాయణతీర్థ మొకటికలదు అందులో శ్రీవిష్ణుచిత్తులు స్నానానుద్యనుష్ఠానంబులు చేసుకొనుచుండిరి.

3 కల్యాణి నారాయణ తీర్థములకు మధ్య మైత్రేయ తీర్థమున్నది. నిచ్చట శ్రీపరాశరులవలన మైత్రేయరుషికి శ్రీవిష్ణుపురాణోపదేశంబు జరిగినది.

4. తిరునారాయణపురికి వాయువ్యమూలలో దక్షిణముఖముగా యాదవనదియను ఒక పుణ్యనది ప్రవహించుచున్నది, యా గట్టున యాదవేంద్రుండనురాజు హటయోగముజేసి యింద్రపదవిని

జెందెను. దీనికి పూర్వభాగమున యాదవనరస్సు అను తీర్థ మొకటి యున్నది.

5. యా తిరునారాయణపుర దక్షిణభాగమున పరిదాన శిలీవిగ్రహం బొకటియున్నది. నచ్చట భగవంతుడు పాపంజనిరస న్నార్థము కొరకు త్రిమూర్తి స్వరూపులగు దత్తత్రేయ రూపముగ నాలుగు వేదపురుషులను శిష్యులుగ జేసుకొని అచ్చట నేవనిచ్చు చున్నారు అంటే వేదపుష్కరణియున్నది.


6. యాదవగిరి మీదిభాగమున తూర్పుప్రక్కలో దర్భతీర్థ మున్నది. అచ్చట శాండిల్యమహాముని పాంచరాత్ర ప్రమాణ ముతో ధర్మసంతర్పణం గావించిరి.

7. దర్భతీర్థమున కుత్తరభాగమున ఫలాశతీర్థమున్నది, పూర్వము త్రిశంగుమహారాజుని యాగప్రసంగమున విశ్వామిత్రుని శాపముజేత చండాలురైన వసిష్ఠపుత్రులు యాతీర్థస్నాన మహాత్మ్యముచేత చండాశత్వము నివర్తియైనది అందుచేత నాతీర్థమునకు పతిత పావన తీర్థంబని ప్రసిద్ధిజెందినది.

8. ఫలాశతీర్థమునకు ఉత్తరభాగములో పద్మతీర్థముకలదు బ్రహ్మపుత్రులైన ననమ్మమారులు ఆనరోజాతమైన కొలనులోని పద్మములను తిరునారాయణస్వామికి సమర్పించి పూజించుచుండిరి.

యాప్రకారము యాదవగిరికి నలుప్రక్కలను అష్టతీర్థములును శ్రీమదస్తాక్షరీమంత్ర ప్రభావంబుతో ఐహికాముష్మిక ఫలప్రధాన మహాక్షేత్రంబుగనున్నది.

పూర్వము యధువంశపు రాజులలో నొకడు నచ్చట పర్వతమునకు నలుప్రక్కల కోటగట్టించి మేలుకోటయని పేరుబెట్టెను



రాజముడి శేవ.

గాన యాతిరునారాయణపురమునకు మేలుకోటయని పేరు ప్రసిద్ధియైనది.

బ్రహ్మాత్సవము.

యాతిరునారాయణపుర మహాక్షేత్రమునందు ఘట్టాణ శుద్ధ రోహిణీనక్షత్రమునాడు బ్రహ్మాత్సవ ద్వజారోహణమున్న దీనికి ముందురోజున శ్రీకల్యాణి పుష్కరణితీర మండపమునందు తిరుక్కల్యాణోత్సవమున్ను, పుష్కరిమి నక్షత్రమునాడు రాత్రి వైరముడి మహాత్సవమును, మరునాడు రాజముడియును, వెనుక రథోత్సవమును హస్తనక్షత్రమునాడు కల్యాణి పుష్కరణియందు జరుగు తీర్థవారి ఉత్సవమును, మరునటిరోజున శహస్రకలశ తిరుమంజనమును మూలవర్ణకు మంజళీకాపు (చూర్నాభిషేకం) సేవయు, ఆరాత్రి మూలవరులతో ఉత్సవర్ణ గర్భగుడియందుండుటయు గర్భగృహ ప్రదిక్షణమున్ను, మరుదినము అన్నకోటి మహాపుత్సవమును జరుగుచున్నది.

శ్రీమద్రామానుజ చరిత్ర సంగ్రహము.

శ్రీపెరుంబూదూరను దివ్య దేశంబులో నివసించియుండిన భగవత్ గ్రంథములగు ఆనూరి కేశవాచార్యులకును తత్పత్నియగు కాంతిమతియందు కలియవతరించిన నాలుగువేల నూటపదునెనిమిదవ సంవత్సరం (అనగా రమారమి హూణశకాబ్దము 1017 సంవత్సరములు) పింగళ సంవత్సరం చైత్ర శుక్ల పంచమి గురువారం ఆరుద్రానక్షత్ర శుభముహూర్త శుభలగ్నమందు పుత్రుండై యవతరించెను. వీరికి ఆనూరి కేశవప్పెరుమాళ్లు జాతకర్తము జేయించి వీరు యవతరించిన పండ్రెండవ దినమున పెరియతిరుమల నంబులచే నామకర్ణంబులు జేయించి ఇళయాళ్వారని పేరుబెట్టెరి.

వెనుక అన్నప్రాశన చౌళోపనయనాదులు క్రమేణ జరిపించి
మిగుల గారాబముగ పెంచుచుండ, నబ్బాలుండు శుక్లపక్ష చంద్రు
నివలె దినదినం బభివృద్ధిమెందుచు నుపసీతుండై వేదవేదాంగముల
నభ్యసించి వివాహంబై పదియారేండ్ల ప్రాయమున సంపూర్ణ జ్ఞాన
తేజోవిరాజమానుండై అప్పుడు కాంచీనగరమునందుండిన అద్వైతి
యగు యాదవప్రకాశునివద్ద మీమాంసార్థంబుల విసంగోరి యాతని
వద్దజేరి నభ్యసించి వెనుక తిరుక్కచ్చినంబులు మూలముగ దేవప్పె
రుమాళ్ (కాంచీనగరమునందలి పెరుమాళ్ళు) కృపాకటాక్షము
నకు పాత్రులై వారినే తన తిరువారాధన పెరుమాళ్ళుగా గొని
వారికి తీర్థ తిరుత్తుళాయి మొదలగు పుష్పకైంకర్యములు జేయుచు
నచ్చటయుండిరి. వెనుక, వీరు తిరుక్కచ్చినంబిచే సంస్కారంబులు
లభించుకొనవలయునని వారిని ప్రార్థింప వారు ధర్మవిరుద్ధంబగు
కార్యంబున కొడంబడనని బలికె.

అంత రామానుజుండు శ్రీకాంచీపూర్ణుని (తిరుక్కచ్చినంబి)
భుక్త శేషాన్నంబు భుజించియైన యుజ్జీవింతునని తలచి యొక
నాడు తిరుక్కచ్చినంబిని తనదింట భుజింపవలయునని ప్రార్థింప
వారట్లే యొప్పుకొనిరి.

అంత ఇళయాళ్వారులు అనుష్ఠానంబు దీర్చుకొని శ్రీకాంచీ
పూర్ణుని యింటికిందోడ్కొని రావడమునకు దక్షిణమాడవీదిగరాగ
తిరుక్కచ్చినంబులు నుత్తరమాడవీదిగా వచ్చి ఉడయవరుల గృహం
బునకుం జని వారిదేవులను అన్నంబిడుమని యారగించి త్వరితగతిగా
తిరువాలవట్ల కైంకర్యమునకుం జనెను.

నంబులను తోడ్కొని రావడమునకు పోయిన ఉడయవరులు మతమునందు తిరుక్కుచ్చినంబిని గానక స్వగృహంబునకు మఱి వచ్చి అటన్నానంబానరించుచున్న స్వపత్నింజూచి కారణంబడుగ నాబిడయు శాస్త్రాధ నా శ్రీవైష్ణవులు యారగించిన స్థళమును శుద్ధి చేసిన కతంబున స్నానంబుచేసెదనని బలుక, ఇళయాళ్వారులగు నారామానుజులు మిగుల చింతించి తనభార్య నొనర్చిన యకృత్యంబునకు సహింపక యుండె.

తదనంతరము శ్రీరామానుజుండు పెరియనంబిని నాశ్రయింప గోరి శ్రీరంగమునకు ప్రయాణమై బోవుచుండ మార్గమధ్యమున కనుబడిన యా పెరియనంబియు శ్రీరంగనాథుని యాజ్ఞాపేరితుండై ఉడయవరులకు పంచసంస్కారంబులుజేసి మంత్రరాజంబును ఉపదేశించెను.

అంత ఉడయవరులు పెరియనంబులను తనగృహమందే నుంచుకొని వారిచే ద్రావిడవేదము, వాస్యనూత్రములు మున్నగునవి వినుచుండిరి.

ఇట్లుండ నొకనాడు రామానుజులువారు తనకు తైలమంటి స్నానముజేయించిన నొక శ్రీవైష్ణవునకు చల్దియన్నము బెట్టుమని తనదేవుల కాజ్ఞనేను నాపె రాత్రీయన్నము యేమియు మిగులలేదని నుడివెను. అదివిని ఉడయవరు లాపమాటయందు సందేహించి లోనికివెళ్ళి జూడగ ఇద్దరికి చాలినంత చల్దియన్నముండుట జూచి భార్యయెడల మిగుల కోపముగలవారై యుండిరి.

అంత మరియొకనాడు రామానుజులువారు స్నానమాడ బోయి యుండునపుడు పెరియనంబిగారి దేవులకును, ఉడయవరుల

దేవులకును బావిఘట్టున ఒక ఘటవిషయమై కలహమేర్పడ పెరియ నంబి అదిచెలసి తనభార్యపై కోపగించుకొని యిక నిచ్చటయుండిన అపచారహేతువగునని నుడయవరులకు జెప్పకనే శ్రీరంగమునకు వెళ్ళిబోయిరి.

అంత శ్రీరామానుజులు స్నానానుద్యనుష్ఠానంబులు దీర్చు కొని గృహంబునకువచ్చి పెరియనంబులను గానక జరిగినదేమని తమ దేవులనుజూచి యడుగ జరిగిన ఘటకలహమును వారికిజెప్పిరి. యది విని చాలా చింతాక్రాంతులై దేవులనుజూచి ముందు తిరుక్కచ్చి నంబుల విషయమున నడుచుకొన్న రీతియు, పిమ్మట తైలమంటిన శ్రీవైష్ణవునియెడ ప్రవర్తించిన విధంబును ఇప్పుడాచార్యుల దేవుల విషయంబున అపచారపడినదియు సహింపగూడనివి? కావున నీక మీదు సీతోడి సాంగత్యము నాకు సరిపడదని తక్షణమే వారి సంగంబంధమైన ధనమును నెసంగి వారి పుట్టింటికి బంపి, వెనుక శ్రీదేవ రాజప్పెరుమాళ్ళ సన్నిధికరిగి తన్ములముగ కామాయత్రి దండారులనుపొంది సన్యసించి యాకాంచి వరదరాజులచే అర్చకముభేన యశి రాజయను నామము బడసిరి.

వెనుక శ్రీరంగక్షేత్రమునందు పెరియపెరుమాళ్ళ సేవమున తిరువరంగ పెరుమాళ్ళరయరు కాంచీనగరమునకుబోయి వాస్తవ్యగానములవలన యావరదరాజులను సంతోషపఱచి వా యాజ్ఞచే ఇళయాళ్వారులను యతిరాజులనుదెచ్చి శ్రీరంగమునంద నంబెరుమాళ్ళవశమున వప్పగించిరి. వారును యాదేవప్పెరుమాళ్ళ యాజ్ఞ శీరసావహించి యానంబెరుమాళ్ళు సన్నిధియందే నిత్యవాసముజేయుచు శ్రీఆళవందారుల ప్రతిజ్ఞ నెరవేర్చి శ్రీభాష్యగ్రంథ రచనప్రపచనమును శ్రీరంగధాముని కైంకర్యములోనుండగ తిరుమ

క్షేత్రమునందు శ్రీవెంకటేశ్వరులు యితరమతస్థులవలన ఆక్రమింప బడియున్నారని విని అచ్చటికేగి ఆపురమతస్థులను జయించి వారిని పారదోలి, ఆ తిరువేంగడముడయానుకు యెప్పటియట్లు వైష్ణవత్వం ప్రకాశించునట్లుజేసి వారికి యాచార్యులై ప్రకాశించి నాతిరుమల లో మూడురోజులుండి వెనుక దిగువతిరువతికి వచ్చి నచ్చట పెరియ తిరుమల నంబిగారి గృహముజేరి నెకసంవత్సరము యతిహాస శ్రేష్ఠ మైన శ్రీమద్రామాయణ కాలక్షేపంబులు వారిచే వినుచుండిరి.

వెనుక శ్రీరంగక్షేత్రమున జేరియుండు కాలములో వశ్చిమ దేశమునందు చోళరాజుని అక్రమంబులువిని, నచ్చటి మిదునసాళి గ్రామంబుబోయి వడుఘనంబిని శిష్యునిగా జేసుకొని విష్ణువైష్ణవ ద్వేషియగు చోళుని క్రిమికంఠుడై నశించిబోవునట్లు శపించి, తొండ నూరిలో నంబినిగలగి విరలదేవరాయుని పుత్రినింబట్టిన పిశాచం బును నివర్తించి, యేకకాలంబున నేతంచిన పండ్రెండువేల జయినులను వారిపూర్వార్వంశపు ఆదిశేష సహస్ర్రు ఫణామండలంబుతో వాదంబున జయించి వారలను శిష్యులుగ జేసుకొని నచ్చట శింగరు సన్నిధిలో కొద్దిరోజులుండగా వారిస్వప్నములో తిరునారాయణులు యానతిచ్చిన ప్రకారం విరలదేవరాయుని సహాయముచే తిరునారాయణపుర మహాక్షేత్రమునకు వచ్చి కోవెల గోపురమండపాదులు గట్టించి బ్రహ్మాత్మవంబు యాదిగాగల వైభవంబులను శ్రీపాంచ రాత్ర సాత్విక సంహితతోప్రాక్షణాది తిరువారాధనంబులు శ్రీరంగ రాజభట్టగుచే జేయించి పండ్రెండు సంవత్సరంబులు నచ్చటయుండి తుదకు యథాప్రకారం శ్రీరంగక్షేత్రమునకు బోవ నుమ్యక్తులై యుండ అచ్చట అర్చకపరిచారక మొదలగు యేబది రెండుగురు వీరిని విడిచియుండ మనసులేనివారై యుండునది రామానుజాచార్యులు

గనుంగొని, వారి ప్రతిబింబమును నొక అర్చావిగ్రహంబుగ యేర్పాటుజేసి సంప్రదోక్షణాదులు గావించి నావిగ్రహమును వారుగాఢాలింగనముచే ప్రాణప్రతిష్ఠజేసి యావిగ్రహమునకు ముందు తెరచాటువేయించి ఆ యేబదిరెండుగురులను జూచి మీరు యీవిగ్రహంబుతో మాట్లాడితిరేని నదియునుం మీతోమాట్లాడగలదని రామానుజాచార్యులు జెప్ప, ఆప్రకారమే వారలు నావిగ్రహమును కొన్నియంశంబులకుగ వారికి యావిగ్రహము ప్రత్యుత్తరంబిచ్చినది జూచి విస్మయంబంది నా యతిరాజులవారికి శ్రీరంగయాత్రకు సెలవిచ్చిరి.

ఇట్లు రామానుజులువారే గోరి వారి ప్రతిబింబమును కలుగజేసి తిరునారాయణ పురములో నుంచిన యా విగ్రహమునకు తానుగుండ త్తిరుమేని యనియు,

శ్రీపెరుంబూదూరిలో తన్నాశ్రయించిన భాగవతులు శ్రీయతిరాజులవారి బింబము అనగా అర్చారూప విగ్రహముజేయించి శిల్పి తనపోకరతో కండ్లను దెరుచునపుడు యాపోకర దప్పినందుచేత శ్రీరంగములోయుండు నా ఉడయవరుల కంటియందు రక్తమురాగా అప్పుడచటనున్న వారలు యిదేమని యడుగ శ్రీపెరుంబూదూరిలో జరుగు విషయమును దెల్పిరి. అట్లు శ్రీపెరుంబూదూరిలో యవతరించిన నాయర్చావిగ్రహమునకు తమరుగుండ త్తిరుమేని యనియు,

శ్రీరంగదివ్యక్షేత్రములో వారిచరమవిగ్రహమును (అట్లనగా జీవమువదలిన వారిశరీరము) అట్లనే ప్రతిష్ఠించినందున తానాన త్తిరుమేని యని ప్రసిద్ధము.

పూర్వము నమ్మాళ్వారులవలన ఆళ్వారుతిరునగరియందు ఉడయవర్ల అవతారకాలమునకు మూడువేల సంవత్సరములకు

ముందే శ్రీమన్నాథమునులకు అనుగ్రహించి నేవించపెట్టబడిన యా మహానుభావులను, శ్రీమన్నాథమునులు ఆరాదించి ఉయ్యక్కొండారు, మణక్కాల్నంది, శ్రీయాశవందారులచే నారాదించబడిన యావిగ్రహమునకు భౌవ్యధాచార్యులని జెప్పదురు.

ఇప్పటికిని నాభౌవ్యధాచార్యులగు ఉడయవరులకు ఆళ్వారు తిరునగరియందు సన్నిధిగోపుర ప్రాకారమండపంబులును, మాధవీదులును గలవు.

ఇట్లు చతుర్విధ తిరుమేళులు కలిగిన యారామానుజులు వారు తిరునారాయణపుర మహాక్షేత్రములోని శ్రీ తిరునారాయణ సంపత్కుమారులను విడిచి వచ్చుటకు మనసులేనివారై కడపట సన్నిధిలోనున్న యేబదిరెండు స్వాములతో సన్నిధి కైంకర్యములును పెరుమాళ్ళ తాయార్లను బహుజాగ్రతతో జూడవలయునని కట్టుదిట్టములు యాజ్ఞాపించి శ్రీరంగక్షేత్రమునకు తరలిబోయిరి.

నిదర్శనములు.

పెరుమాళ్ళ సన్నిధికి తూర్పు కూరత్తాళ్వారు సన్నిధియు, ఆసన్నిధికి కొంతప్రక్కన పిళ్ళలోకాచార్యుల సన్నిధియునున్నది. శ్రీ సంపత్కుమారుల సన్నిధికి యెదురుగనున్న స్థంభములో భద్దులైన రాజఉడయారు విగ్రహమున్ను, బయట ముచ్చడి కృష్ణరాజ ఉడయారును, వారి ప్రియభార్యలగు నల్లరు మహారాణులతో శిలారూపముగనున్నారు.

దేవస్తానమునకు ముందుభాగములో బ్రహ్మాండమైన బదిరి వృక్షమును బదిరి నారాయణస్వామివారి దేవాలయమును దానికి వెనుక భాగమున యతిరాజులవారివలన కట్టంబడిన యతిరాజస్వామి

మతంబును, దక్షిణమాధవీదిలో వానమామలస్వామి మతమును, వెనుక భాగమున పట్టాభిరాముల సన్నిధియు, దానికి కొంతదూరములో పరిశుద్ధమై పానమునకు యోగ్యమైనటువంటి శైల్వరాజు కొలనున్న, సన్నిధి ఉత్తరమాధవీదిలో శ్రీమనవాళ మహామునుల సన్నిధియు, రాజవీధిలో వసంతోత్సవ బంగళాయును, దానికెదురుగ వేదాంతాచార్యుల సన్నిధియునున్నది.

వైరముడి మహాత్మ్యమునకు ముందుదినము మైసూరు రాజసంస్థానమునుండి వైరముడియును, రాజముడియు రాజభటులు (తురువుసిపాయిలు)తో బయలుదేరి ఆరాత్రి శ్రీరంగవట్టంజేరి నచట పెరుమాళ్ళసన్నిధిలో తిరువారాధవలు కొనియాడి మరునాడుదయంబున బయలుదేరి మార్గశుద్ధ్య మంటపములలో జరుగు తిరువారాధనలు గైకొని సతికుతూహలంబులతో నాటి సాయంసమయము సుమారు నాలుగు ఘంటలకు యీ తిరునారాయణపురము జేరి సన్నిధి మర్యాదలతోడను అధికారులతోడను మాధవీదులు ప్రదక్షిణముజేసి సన్నిధిలోఁఫలనున్న శ్రీరామానుజులవారి ఆలయంబునకు ముందుగా వేంచేయుదురు. విమ్మట ఆవైరముడిని సంపత్కుమారులకు సమర్పించి గరుడవాహనముతో తిరువీధి పురప్పాటు జేయించి వెనుక సన్నిధికి నెదురుగనుండు వాహనమంత పమునందు దిగి యావైరముడిని యెత్తించి రాజముడిని సమర్పింతురు. మరునాడుదయము సుమారు పదిఘంటలకు వైరముడినిమాత్రము యథాప్రకారము రాజభటులతో మైసూరు సంస్థానమునకు తీసుకబోదురు.

రాజముడిని బ్రహ్మాత్మవ తీర్థవారిపర్యంతము సమర్పించుచుండి యదాప్రకారం మైసూరు సంస్థానమునకు తీసుకబోదురు.

పూర్వము భాద్రపా సంపత్కుమారులగు అర్చావిగ్రహమును రామానుజులవారి కిచ్చినపుడు తమ ప్రియపుత్రకయగు వర

పందినినిజేర్చి పంపిరికదా, నవుడు తనకుమారుడు వాని అప్పగతగు
వరనందితోడ యీ తిరునారాయణపురంబునకు వచ్చి యచ్చట
జరిగిన బ్రహ్మాత్మవాది వైభవంబులను తనకనులార జూచిపోయి,
తనతండ్రియగు భాదుషాతో వివరించి జెప్ప నాతండును దానిని
జూచుటకై తన భండువర్గంబులతో నచ్చటికివచ్చి వారి జామాత
కును, పుత్రకకును జరుగు మహాత్మవములను జూచి సంతోషిం
చినవాడై ఫలువిధ బహుమానంబులును ననేక భూములును పెరు
మాళ్ళకు మాన్యముగా విడిచిబోయెను. అందునుబట్టియే తురకలు
ఆకాలముమొదలు నేటివరకును దేవాలయ బలిపీటమువరకును
వచ్చి దేవుని ప్రార్థించిబోయెదరు.

రామానుజులువారు డిల్లీనగరమునకు బోయినపుడు వారితో
భగవత్ కైంకర్యార్థమై సహాయభూతులగు వచ్చిన వారిప్రియశిష్యు
కోటులగు వంచములకు కులత్తారను బిరుదునిచ్చి వారి ఉపకార
సూచకముగ బ్రహ్మాత్మవకాలమున రిధోత్సము మొదలు మూడు
రోజులు పర్యంతము శ్రీకల్యాణి పుష్కరణిలో స్నానమున్ను,
సన్నిధిలో పెరుమాళ్ళ తాయార్ల సేవయును దేవాలయ వ్రదక్షి
ణమును ఉడయవర్గసేవయును లభించునట్లు రామానుజులువారు
ఆకాలమునందు జేసిన యేర్పాటు యిప్పటికిని తప్పక జరుగుచున్నది.

శ్రీజగన్నాథములో ప్రసాదపావనత్వం, తిరుమలలో తీర్థ
పావనత్వం, తిరునారాయణ పురములో స్పర్శపావనత్వం ప్రసిద్ధము.

వీటిని శ్రీమద్రామాయణము, గురుపరంపరా ప్రభావము,
ప్రపన్నామృతము మొదలైన గ్రంథములలో జూడ దెలియును.

శ్రీ తిరునారాయణపుర మహాత్మ్యము

సంపూర్ణం.